



1957~2007

... 50 Sena fiċ-Ċentru tal-Komunità ta' Hal Balzan

100 Sena mit-Twelid ta' Mro Carmelo Briffa (1907 - 2007)

L-Ewwel Surmast tal-Banda San Gabriel

Taghrif miġbur minn Alan Deguara, Delegat tal-Banda

Li nfakkru l-hajja u l-hidma ta' nies li taw xi kontribut siewi lir-rahall taghna ta' Hal Balzan huwa wiehed mill-ghanijiet ta' din il-gazzetta. Hija tassew haġa xierqa, ghalhekk, li nhallu tifkira lil ta' warajna ta' l-ewwel surmast tal-Banda 'San Gabriel', Maestro Carmelo Briffa, li halla d-dinja tal-hajjin nhar il-11 t'April, 1972, fil-ghomor ta' 65 sena.



Mro Carmelo Briffa – Surmast Direttur Kazin tal-Banda San Gabriel 1952-1972

Mro Briffa twieled Birkirkara fl-1907. Huwa kien il-kbir fost is-sebat ahwa, ulied Agostino Briffa u Elena, imwielda Delicata. Sa miċ-ċokon tiegħu Carmelo wera ġibda kbira lejn il-mużika.

Meta l-maghruf artista Balzani, is-Sur Gabriel Caruana, li huwa wkoll Segretarju tal-Kazin 'San Gabriel', issuggerixxa li l-Kazin isir Kazin tal-Banda, ghajnejn il-Kumitat mill-ewwel waqgħu fuq Mro Briffa, li dak iż-żmien kien assistent surmast

tal-Banda 'Duke of Connaught' ta' Birkirkara. B'hekk Mro Carmelo Briffa ġie magħżul u mahtur l-ewwel surmast tal-Banda 'San Gabriel' ta' Hal Balzan.

Matul iż-żmien li dam surmast tal-Banda, Briffa ma naqas qatt li jissieheb mal-Bandisti tiegħu fid-diversi programmi li l-Banda tat kemm fl-okkażjoni tal-festa titulari ta' Marija Annunzjata kif ukoll f'okkażjonijiet oħra barra mir-rahall. Barra dan, Mro Briffa kellu fi hsiebu wkoll it-tagħlim ta' l-allievi. Ta' sikwit kont tarah jitlagħlek il-kazin u bis-sabar kollu jghallim lill-

allievi u jharrighom fl-istrumenti tal-banda. Tul dan iż-żmien ukoll huwa kkompona għadd ta' marċijiet li hu kien jirregala lill-Kazin. Ghalkemm illum Mro Briffa m'ghadux iżjed magħna, bla ebda dubju t-tifkira, tiegħu tibqa' hajja fostna meta ta' kull sena nisimghu jindaqqu l-marċi ferriha li huwa hallielna.



Mro Carmelo Briffa, l-ewwel Surmast Direttur tal-Banda San Gabriel jidher jidderieġi waqt programm mużikali li sar fl-okkażjoni ta' gheluq il-hamsin sena mit-twaqqif tas-Socjeta' 1920-1970

Il-funeral li organizza l-Kumitat tal-Kazin bla dubju ta' xejn jibqa' wiehed imfakkat għal hafna snin. Il-Banda 'San Gabriel' akkumpanjat il-katavru mill-knisja ta' San Pawl tal-Wied, f' Birkirkara, sal-Knisja Kolleġġjata Bażilika fejn saritlu quddiesa 'presente cadavere'. Numru kbir ta' nies ingabru fit-toroq sabieħ jaraw il-funeral, jisimghu l-marċi funebri, u kif ukoll sabieħ jagħtuh l-ahhar tislma. Jalla l-Mulej jagħtih il-mistieħ ta' dejjem.

Nifirhu u nawguraw kull suċċess lis-Surmast il-ġdid tal-Banda 'San Gabriel' - Maestro Clemente Sciberras.

Mehuda mill-Gazzetta Hal Balzan ta' Lulju/Awwissu 1972